

■ На кантролі

Грошы затрымаліся ў «сетках»

Кіраўнікі Міністэрства прамысловасці і буйных беларускіх кампаній зрабілі справаздачу ў Генеральнай пракуратуры па пытаннях скарачэння знешняй пратэрмінаванай дэбіторскай запазычанасці і вяртання валютнай выручкі ў краіну.

На нарадзе з удзелам генеральнага пракурора Аляксандра Канюка прысутнічалі кіраўнікі найбуйнейшых экспартаарыентаваных кампаній краіны: «Белнафтахіма», МТЗ, МАЗа, «Белшыны», «Мінаблмьясамалпрама». На парадку дня — абмеркаванне сістэмных парушэнняў у дзейнасці беларускіх вытворцаў па кіраванні тавараправоднымі сеткамі, якія застаюцца адной з асноўных крыніц знешняй пратэрмінаванай дэбіторскай запазычанасці.

■ На слыху

БЛУКАЎ ПЯЦЬ ДЗЁН

...70-гадовы магіляўчанін Дзмітрый Нікіценка. 14 верасня ён пайшоў у грыбы са свайго дачнага дома, што ў вёсцы Залессе Магілёўскага раёна, і знік. У пошуках прымалі ўдзел міліцыянеры, ратавальнікі, работнікі лясгаса і шмат іншых неабыхавых людзей. Але знайсці чалавека пашчасціла непасрэдна супрацоўнікам Магілёўскага раённага аддзела ўнутраных спраў — **начальніку аддзялення вышуковай работы аддзела крымінальнага вышуку падпалкоўніку міліцыі Алегу БЫЧКОВУ, оперупаўнаважанаму гэтага ж аддзялення маёру міліцыі Паўлу АХРАМОВІЧУ і міліцыянеру-кіроўцу старшыне міліцыі Руслану ГУЛАКОВУ.** Яны наткнуліся на грыбніка непадальк ад вёскі Навасёлкі Вендаражскага сельсавета — прыкладна за сем кіламетраў ад таго месца, дзе пенсіянер першапачаткова зайшоў у лес.

— Мужчына ляжаў на зямлі, быў вельмі аслаблены, на мясцовасці не арыентаваўся. Мы паклапаціліся, каб як мага хутчэй перадаць яго ў рукі медыкаў, — удакладніў Алег Бычкоў.

Пасля двух дзён блуканняў па лесе адшукалася і 88-гадовая жыхарка Краснапольскага раёна Вера Карпенка. Знайсці дарогу дадому ёй дапамаглі супрацоўнікі Краснапольскага РАУС. На здзіўленне жанчына адчувала сябе добра і ў шпіталізацыі не мела патрэбы.

У Магілёўскай вобласці пошукамі грыбнікоў у гэтым сезоне займаюцца не ўпершыню. Заблукаламу 68-гадоваму магіляўчаніну гэта наогул каштавала жыцця — не вытрымала хворае сэрца.

Супрацоўнікі міліцыі раяць аматарам ціхага палявання быць больш адказнымі за свае паводзіны ў лесе, папярэджаць родных, па магчымасці браць з сабой спадарожніка. Апрацаца трэба ў яркую вопратку, мець пры сабе запас вады, нож, запалкі і мабільны тэлефон, які павінен быць цалкам зараджаны.

Нэлі ЗІГУЛЯ. zigulya@zviazda.by



Трамп: ЗША будуць вымушаны цалкам знішчыць КНДР у выпадку пагрозы

Злучаным Штатам у выпадку пагрозы для саміх сябе або для сваіх саюзнікаў прыйдзеца «цалкам знішчыць» КНДР. Пра гэта, выступаючы ў ходзе агульнапалітычнай дыскусіі на Генеральнай Асамблеі ААН, заявіў прэзідэнт ЗША Дональд Трамп.

Ён падкрэсліў, што Вашынгтон гатовы гэта зрабіць, выказаўшы надзею на тое, што гэтага не адбудзецца.

Трамп таксама падзякаваў Расіі і Кітаю за тое, што яны падтрымалі новыя санкцыі ААН супраць Пхеньяна, заклікаўшы пры гэтым актывізаваць гэтыя намаганні. «Дзякуй усім, хто ўдзельнічаў, але мы павінны зрабіць больш», — адзначыў ён. «Абуральна, што некаторыя краіны не толькі вядуць гандаль з такім рэжымам, але таксама пастаўляюць яму зброю і падтрымліваюць яго фінансава», — дадаў амерыканскі кіраўнік.

Прэзідэнт ЗША ізноў назваў лідара КНДР Кім Чэн Ына «чалавекам-ракетаў», які праводзіць самагубную палітыку. «Паўночнай Карэі час прызнаць, што дэнуклеарызацыя — гэта адзіная прымальна будучыня», — дадаў ён.



эквівалентную 100 млн долараў ЗША.

«Гэтае пытанне вельмі сур'ёзнае — на ўзроўні бяспекі краіны. Але разам з тым сума пратэрмінаванай дэбіторскай запазычанасці ўсё яшчэ вельмі вялікая — каля 500 млн долараў. Гэтая нарада і тая, што адбудзецца на наступным тыдні ў Маскве, дзе мы будзем гутарыць з прадстаўнікамі тавараправодных сетак, дасць магчымасць лепш зразумець сітуацыю», — растлумачыў журналістам Аляксандр Канюк.

Паводле яго слоў, пракуратура не выпускае з-пад увагі тое, што ў бізнесе бываюць розныя рызыкаўныя сітуацыі. «Але, калі гаворка ідзе аб здзелцы, якая заключаецца з мэтай махлярства, калі рызыкі становяцца калупцыйнымі, то справа набывае іншы кірунак, — падкрэсліў генеральны пракурор.

На яго погляд, адна з праблемаў — адсутнасць кантролю з боку прадпрыемстваў за сваімі суб'ектамі тавараправодных сетак. Часта іх дзейнасць не звязана з палітыкай прадпрыемстваў. «Нам трэба расказаць пра гэта. А кампаніі ўжо выбудуюць сваю сістэму кантролю», — рэзюмаваў Аляксандр Канюк.

У мерапрыемстве таксама прынялі ўдзел намеснік прэм'ер-міністра Уладзімір Сямашка, намеснік кіраўніка Адміністрацыі Прэзідэнта Мікалай Снапкоў, намеснік дзяржаўнага сакратара Савета Бяспекі Андрэй Уцюрин, старшыня Следчага камітэта Іван Наскевіч, намеснік старшыні Камітэта дзяржаўнага кантролю Уладзімір Кухараў і прадстаўнікі шэрагу міністэрстваў.

Ілья КРЫЖЭВІЧ. kryzhevich@zviazda.by



некалькі сотняў чалавек з навакольных рэгіёнаў і сталіцы. Максім Мархалюк знік яшчэ ў суботу 16 верасня — ён адправіўся ў лес у грыбы і знік. Пазней у пушчы былі знойдзены яго веласіпед і пакет. У цяперашні час у пошукавых мерапрыемствах у Белаежскай пушчы прымаюць удзел супрацоўнікі міліцыі, МНС і валанцёры. Зона пошуку дзіцяці лакалізаваная да радыуса ў 40 кіламетраў.

Сяргей РАСОЛЬКА. rs@zviazda.by

МІНА ЗАПАВОЛЕНАГА ДЗЕЯННЯ

У верасні толькі гультай не пабываў у лесе, які радуе багатым ураджаем грыбоў. Аднак, як паказваюць даследаванні Мінскага абласнога цэнтра гігіены, эпідэміялогіі і грамадскага здароўя, не ўсе яны прыдатныя для ежы. Значнае перавышэнне радыенуклідаў цэзію-137 выяўляецца ў грыбах, сабраных у лясх Валожынскага раёна. Удзельная актыўнасць гэтага рэчыва ў адабраных для праверкі пробах перавышала 1500 Бк/кг. Дапушчальны ўзровень — не больш як 370 Бк/кг. Такія дары прыроды ні ў якім разе нельга ўжываць у ежу, раяць спецыялісты, а грыбы з валожынскіх лясоў трэба абавязкова правяраць у лабараторыях. А таксама папярэджаюць, што ў лес у ваколіцах Івянца і ў Налібоцкую пушчу на «ціхае паляванне» наогул лепш не хадзіць.

У той жа час, як засведчыў лабараторны аналіз, утрыманне радыенуклідаў цэзію-137 у лясных «трафехах» з масіваў Уздзенскага, Мінскага, Крупскага, Дзяржынскага раёнаў Мінскай вобласці не перавышала дапушчальныя нормы.

Праверыць грыбы можна ў радыелагічнай лабараторыі цэнтра, які знаходзіцца ў Мінску па вуліцы П. Броўкі, а таксама ў занальных цэнтрах гігіены і эпідэміялогіі, акрамя Смалявіцкага раёна. Для насельніцтва гэтая паслуга бясплатная.

Таццяна ЛАЗОЎСКАЯ. lazovskaya@zviazda.by



МАЙСТЭРСТВУ ВУЧАЦЬ МЭТРЫ ЖУРНАЛІСТЫКІ

Сёння ў Гродне на базе рэдакцыі «Гродзенскай праўды» будзе распачаты творчы праект «Школа журналістыкі «Майстэрня ВУ-РУ». Арганізатары — Беларускі саюз журналістаў і супольнасць журналістаў Беларусі і Расіі «Друзьы-Сябры» пры падтрымцы Міністэрства інфармацыі Рэспублікі Беларусь і Гродзенскага абласнога выканаўчага камітэта.

Навучанне разлічана на цэлы год. Вынікі арганізатары школы, заняткі якіх нязменна будуць праходзіць у Гродне, падвядуць у маі 2018 года. У праграме заняткаў — сустрэчы, семінары, мэтай якіх з'яўляецца павышэнне прафесійнай кваліфікацыі журналістаў, рэдактараў, менеджараў, PR-спецыялістаў, стварэнне сучасных якасных інфармацыйных прадуктаў. Выкладчыкамі ў «Майстэрні ВУ-РУ» стануць вядомыя ў Беларусі і Расіі журналісты.

— Мы разлічваем, што да заняткаў у нашай школе прычынення маладыя калегі з розных куткоў нашай краіны, — выказвае ўпэўненасць адзін з мэдэратараў праекта, кандыдат гістарычных навук Вадзім Гігін.

Сяргей ШЫЧКО.

ХРОНІКА АПОШНІХ ПАДЗЕЙ

Разбуральнае землетрасенне ў Мексіцы

Колькасць загінулых у выніку магутнага землетрасення ў Мексіцы ўзрасла да 258. Пра гэта паведаміў кіраўнік нацыянальнай аварыйна-выратавальнай службы Луіс Фэліпэ Пуэнтэ. Раней паведамлялася пра 149 загінулых. Каля 4,6 мільёна людзей засталіся без электрычнасці. У Мехіка на працягу некалькіх гадзін не працавала мабільная сувязь. Улады абвясцілі ў сталіцы рэжым надзвычайнага становішча.

Землятрус магнітудай 7,1 бала здарыўся на паўднёвым усходзе Мексікі 19 верасня ўвечары. Затым адбылося больш за 10 афтэршокаў. Падземныя штуршкі разбурылі больш за 40 будынкаў у Мехіка. Як перадае The Guardian, падчас землятруса абвалілася царква, размешчаная на схілах вулкана Папакатэпелль. Там у гэты час праходзіла служба, 15 чалавек загінулі.

Мексіканскія сейсмолагі зараз ацэньваюць сітуацыю на вулкане як «чырвоную трывогу» — адзін з найвышэйшых узроўняў небяспекі, перадае «Інтэрфакс». Пакуль, зрэшты, вулкан толькі выкідвае слупы дыму.



У бельгійскіх водах Паўночнага мора знайшлі падлодку часоў Першай сусветнай вайны з загінулай камандай унутры

У Паўночным моры на захадзе Бельгіі каля порта Астэндэ знойдзена нямецкая падводная лодка даўжынёй 27 метраў і шырынёй пяць метраў часоў Першай сусветнай вайны, як мяркуюцца, з цэламі членаў экіпажа, піша газета De Standart.

Падлодка знаходзіцца на глыбіні каля 30 метраў. Яе дакладнае месцазнаходжанне не абнародуецца, каб туды не трапілі аматары, якія могуць пашкодзіць знаходку.

У такіх падлодках звычайна былі 22 члены экіпажа і камандзір. Вучоныя мяркуюць, што цэлы маракоў яшчэ знаходзіцца ўнутры. «Усе люкі зачыненыя. Гэта паказвае на тое, што лодка не была выяўлена раней, і на тое, што 23 чалавекі з загінулага экіпажа ўсё яшчэ знаходзяцца там», — паведаміў кіраўнік экспедыцыі Дэкалувэ. Прычыны крушэння невядомыя, аднак характар пашкоджанняў на насавой частцы паказвае на тое, што лодка падарвалася на міне. Даследчыкі мяркуюць, што гаворка ідзе пра падлодку UB-II, якія будаваліся ў 1915—1916 гадах і маглі апускацца на глыбіню каля 50 метраў.